

ಆರ್ಥಿಕವಾಗಿ ಬಹಳ ಅನುಕೂಲವಾಗುತ್ತದೆ. ಆದ್ದರಿಂದ ಇದಕ್ಕೆ ಹೆಚ್ಚಿನ ಮತ್ತು ಮೊದಲನೇ ಆದ್ಯತೆ ಕೊಟ್ಟು ಜಾಗೃತೆ ಇದನ್ನು ಮಾಡಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಈ ರಸ್ತೆಯೂ ಸಹ ರಾಜ್ಯ ಸರ್ಕಾರದ ಖರ್ಚಿನಲ್ಲಿ ಸೇರಿದೆ. ಬೆಳಗಾವಿ, ಬಿಜಾಪುರ, ಗುಲ್ಬರ್ಗಾ ಹಾಗೂ ಹುಮ್ನಾಬಾದ್ ರಸ್ತೆಯ ಬಗ್ಗೆ ಪ್ರಪೋಸಲ್ ಹೋಗಿದೆ. ಆದರೆ ಅವು ಹೇಳಿದ ಪ್ರಕಾರ ಇದಕ್ಕೇ ಮೊದಲು, ಮೊದಲ ಆದ್ಯತೆ ಕೊಟ್ಟರೆ ಬೇರೆ ರಸ್ತೆಗಳ ಬಗ್ಗೆ ನಮ್ಮ ಸರ್ಕಾರಕ್ಕೆ ಅಷ್ಟು ಆಸಕ್ತಿ ಇಲ್ಲವೆಂಬ ಭಾವನೆ ಕೇಂದ್ರಕ್ಕೆ ಬರಬಹುದು. ಆದ್ದರಿಂದ ಈ 6 ರಸ್ತೆಗಳನ್ನೂ ಸಹ ಒಟ್ಟಿಗೆ ತೆಗೆದುಕೊಳ್ಳಬೇಕೆಂದು ನಾವು ಒತ್ತಾಯ ಮಾಡಿದ್ದೇವೆ.

ಶ್ರೀ ಕೆ. ಮಲ್ಲಪ್ಪ.—ನಮ್ಮ ಭಾಗದಲ್ಲಿ ಬರುವಂತಹ ಸೇತುವೆಯ ದುರಸ್ತಿಯ ಬಗ್ಗೆ ಕೂಡಲೇ ಕ್ರಮ ಕೈಗೊಳ್ಳಬೇಕು ಮತ್ತು ರಸ್ತೆಗೆ ಅಡ್ಡವಾಗಿರುವ ಮರಗಳನ್ನು ಕಡಿಸುವ ವ್ಯವಸ್ಥೆ ಮಾಡಬೇಕು. ಈ ಬಗ್ಗೆ ಕೂಡಲೇ ಕ್ರಮ ಕೈಗೊಳ್ಳದಿದ್ದರೆ ನಾಲ್ಕನೇ ರಾಷ್ಟ್ರೀಯ ಹೆದ್ದಾರಿಯಲ್ಲಿ ವಾಹನಗಳು ಓಡಾಡಲು ತೊಂದರೆ ಯಾಗುತ್ತದೆ. ಆದ್ದರಿಂದ ಈ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಕೂಡಲೇ ಆದೇಶ ಕೊಡಬೇಕೆಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಈ ಬಗ್ಗೆ ಕ್ರಮ ಕೈಗೊಳ್ಳುತ್ತೇವೆ.

ಶ್ರೀ ಪಂಪಾಪತಿ.—ನಮ್ಮ ನಾಲ್ಕನೇ ರಾಷ್ಟ್ರೀಯ ಹೆದ್ದಾರಿಯಲ್ಲಿ ಎರಡು ರೈಲ್ವೇ ಲೆವೆಲ್ ಕ್ರಾಸಿಂಗ್ ಗಳು ಬರುವುದರಿಂದ ವಾಹನ ಸಂಚಾರಕ್ಕೆ ಮತ್ತು ಜನರ ಓಡಾಟಕ್ಕೆ ಬಹಳ ತೊಂದರೆಯಾಗಿದೆ. ಆದ್ದರಿಂದ ಈ ಬಗ್ಗೆ ಕೂಡಲೇ ಕ್ರಮ ಕೈಗೊಳ್ಳುವುದಾಗಿ ಹೇಳಿದ್ದರಿ. ಆದರೆ ಇನ್ನೂ ಕ್ರಮ ತೆಗೆದುಕೊಂಡಿಲ್ಲ. ಇದಕ್ಕೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ.—ದಾವಣಗೆರೆ ಮತ್ತು ಹರಿಹರ ಮಾರ್ಗದಲ್ಲಿ ಬೈ-ಪಾಸ್ ರೋಡ್ ಮಾಡಬೇಕು ಎಂಬುದು ಅವರ ಉದ್ದೇಶವಾಗಿದೆ. ಇದರ ಬಗ್ಗೆ ಸರ್ಕಾರ ಕ್ರಮ ಕೈಗೊಳ್ಳುತ್ತದೆ. ಐಷಯ : ಬಳ್ಳಾರಿ ಜಿಲ್ಲೆಯಲ್ಲಿ ಐದನೆಯ ನೀರಾವರಿ ಯೋಜನೆ.

ಪ್ರ. 274 (94) ಶ್ರೀ ಕೆ. ಚನ್ನಬಸವನಗೌಡ.—(ಕೊಡಗಿ) ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಬಳ್ಳಾರಿ ಜಿಲ್ಲಾ ಹಗರಿಬೊಮ್ಮನಹಳ್ಳಿ ತಾಲ್ಲೂಕು ತಂಬ್ರಹಳ್ಳಿ ಏತ ಯೋಜನೆಯ ಕಾಲುವೆ ಮತ್ತು ಪಕ್ಕದ ರಸ್ತೆಗಳಿಗೋಸ್ಕರ ಬೇಕಾಗಿರುವ ಜಮೀನುಗಳನ್ನು ಸರ್ಕಾರ ವಶಪಡಿಸಿಕೊಂಡು 10 ವರ್ಷ ಗಳಾದರೂ ಸಹ ಪರಿಹಾರ ಧನ ಕೊಡದೇ ಇರುವುದಕ್ಕೆ ಕಾರಣ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಮೇಲಿನ ಯೋಜನೆಯ ಮೊದಲನೇ ಹಂತದ ಕಾಲುವೆ ಹಾಗೂ ರಸ್ತೆಗಳಿಗೋಸ್ಕರವಾಗಿ ಬೇಕಾಗಿದ್ದ 7 ಎಕರೆ 59 ಸೆಂಟು ಜಮೀನಿಗೆ ಕೊಡಬೇಕಾದ ಪರಿಹಾರ ಧನದ ಕೊನೆಯ ನಿರ್ಣಯವನ್ನು ಜಿಲ್ಲಾಧಿಕಾರಿಗಳು, ಬಳ್ಳಾರಿ ಇವರು ದಿನಾಂಕ : 30-10-1972 ರಲ್ಲಿ ಒಪ್ಪುರೂ. 10,474-20 ಗೆ ನಿಗದಿಪಡಿಸಿ ಅದರಂತೆ 7-12-1972 ರಂದು ಭೂ ಮಾಲೀಕರಿಗೆ ಪರಿಹಾರಧನವನ್ನು ವಿತರಣೆ ಮಾಡಲಾಗಿದೆ.

ಇದೇ ಯೋಜನೆಯ ಎರಡನೆಯ ಹಂತದ ರಿಡ್ ಕಾಲುವೆಗೋಸ್ಕರ 2.36 ಎಕರೆ ಜಮೀನನ್ನು ಸ್ವಾಧೀನ ಪಡಿಸಿಕೊಳ್ಳಲು ಭೂಸ್ವಾಧೀನ ಕಾಯಿದೆಯ 4 (1) ರ ಪ್ರಕಾರ 14-10-1982 ರ ಗೆಜೆಟ್‌ನಲ್ಲಿ ಪ್ರಕಟಣೆ ಯಾಗಿರುತ್ತದೆ. ಅವಾರ್ಡ್ ಮಂಜೂರಾದ ಕೂಡಲೇ ಭೂ ಪರಿಹಾರದ ಹಣ ಕೊಡಲಾಗುವುದು.

ಶ್ರೀ ಕೆ. ಚನ್ನಬಸವನಗೌಡ.—ಈಗ ನನಗೆ ತಿಳಿದಂತೆ ಪಂಪ್-ಹೌಸ್ ಹಾಗೂ ಸ್ಟೋರೇಜ್ ಟ್ಯಾಂಕ್ ಗಳಿಗೆ ಸಂಬಂಧಪಟ್ಟಂತೆ ವಶಪಡಿಸಿಕೊಂಡಿರುವ ಜಮೀನಿಗೆ ಪರಿಹಾರ ಕೊಟ್ಟು ರಸ್ತೆಗಳಿಗೆ ಸಂಬಂಧಪಟ್ಟಂತೆ ವಶಪಡಿಸಿಕೊಂಡಿರುವ ಜಮೀನಿಗೆ ಪರಿಹಾರ ಕೊಟ್ಟಿಲ್ಲ. ಈ ಬಗ್ಗೆ ರೈತರಿಂದ ದೂರುಗಳು ಸರ್ಕಾರಕ್ಕೆ ಬಂದಿಲ್ಲವೇ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಈಗ ಮೊದಲನೆಯ ಹಂತದ ಕೆಲಸಕ್ಕೆ ಸಂಬಂಧಪಟ್ಟಂತೆ ಜಮೀನು ಸರ್ಕಾರದ ಸುಪರ್ದಿಗೆ ಬಂದಿದೆ. ಇದಕ್ಕೆ ಪರಿಹಾರದ ಹಣವನ್ನು ಕೊಟ್ಟಿದ್ದೇವೆ. ಇನ್ನು ಎರಡನೆಯ ಹಂತದ ಕೆಲಸಕ್ಕೆ ಬೇಕಾದ ಜಮೀನು ಇನ್ನು ಸರ್ಕಾರದ ಸುಪರ್ದಿಗೆ ಬಂದಿಲ್ಲ. ಈ ಬಗ್ಗೆ ಭೂ ಸ್ವಾಧೀನ ಕಾಯಿದೆಯ 4 (1) ರ ಪ್ರಕಾರ ನೋಟೀಫಿಕೇಷನ್ ಪ್ರಕಟಣೆಯಾಗಿದೆ. ಪೈನಲ್ ನೋಟೀಫಿಕೇಷನ್ ಆದ ನಂತರ ಜಮೀನು ನಮ್ಮ ಸುಪರ್ದಿಗೆ ಬರುತ್ತದೆ. ಆಗ ಹಣವನ್ನು ಕೊಡುತ್ತೇವೆ.

ಐಷಯ : ಹೊಸದುರ್ಗ ತಾಲ್ಲೂಕಿನಲ್ಲಿ ಸಣ್ಣ ಕೆರೆಗಳನ್ನು ನಿರ್ಮಿಸುವುದು.

ಪ್ರ. 275 (102) ಶ್ರೀ ಜಿ. ಬಸಪ್ಪ (ಹೊಸದುರ್ಗ).— ಮಾನ್ಯ ಸಣ್ಣ ನೀರಾವರಿ ಮಂತ್ರಿಗಳು ರಾಜ್ಯ ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ಹೊಸದುರ್ಗ ತಾಲ್ಲೂಕು ಪದೇ ಪದೇ ಆಭಾವಕ್ಕೆ ಗುರಿಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

- (ಆ) ಆ ತಾಲ್ಲೂಕಿನಲ್ಲಿ ಸಣ್ಣ ಕೆರೆಗಳ ನಿರ್ಮಾಣಕ್ಕೆ ಅವಕಾಶಗಳಿರುವುದು ನಿಜವೇ ;
 (ಇ) ವೇದಾವತಿ ನದಿ ಬೇಸಿನ್‌ನಲ್ಲಿ ಹೊಸ ಕೆರೆಗಳ ನಿರ್ಮಾಣಕ್ಕೆ ಅಡಚಣೆಗಳೇನಾದರೂ ಇದೆಯೇ ;
 (ಈ) ಹಾಗಿದ್ದಲ್ಲಿ ಅವುಗಳನ್ನು ನಿರ್ಮಿಸಿ ಸಣ್ಣ ಕೆರೆಗಳ ನಿರ್ಮಾಣ ಕೈಗೊಳ್ಳಲಾಗುವುದೇ ?
 ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು).—

(ಅ) ಬಂದಿದೆ.

(ಆ) ಇಲ್ಲ.

(ಇ) ವೇದಾವತಿ ನದಿ ಪಾತ್ರದಲ್ಲಿ ಸಣ್ಣ ನೀರಾವರಿ ಕಾಮಗಾರಿಗಳನ್ನು ತೆಗೆದುಕೊಳ್ಳಲು ಸರ್ಕಾರ ನಿರ್ವೇದಿಸಿದೆ.

(ಈ) ಮೇಲೆ ಹೇಳಿದ 'ಇ' ಪ್ರಶ್ನೆಯ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಜಿ. ಬಸಪ್ಪ.—ನನ್ನ ಎರಡನೇ ಪ್ರಶ್ನೆಗೆ ಉತ್ತರವಾಗಿ 'ಇಲ್ಲ' ಎಂದು ಹೇಳಿದ್ದಾರೆ. ಆದರೆ ಮಾರ್ಚ್ ತಿಂಗಳ ಬಡ್ಡೆಟ್‌ನಲ್ಲಿ ಈ ಒಂದು ಕೆರೆ ಕಾಮಗಾರಿಗಾಗಿ ಹಣವನ್ನು ಸೇರಿಸಿಲ್ಲವೇ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಸಣ್ಣ ಕೆರೆಗಳ ನಿರ್ಮಾಣದ ಬಗ್ಗೆ ಸರ್ಕಾರಕ್ಕೆ ಬೇಡಿಕೆಗಳು ಬರುತ್ತಿವೆ. ಆದರೆ ವಾಣಿವಿಲಾಸ ಸಾಗರದಲ್ಲಿರುವಂತಹ ನೀರು ಆ ಭಾಗದ ಅಚ್ಚುಕಟ್ಟಿಗೆ ಸಾಲುಪ್ಪಿಲ್ಲವಾದ ಕಾರಣ ಅಲ್ಲಿ ಯಾವುದೇ ಸಣ್ಣ ನೀರಾವರಿ ಕಾಮಗಾರಿಗಳನ್ನು ತೆಗೆದುಕೊಳ್ಳಬಾರದೆಂದು ಸರ್ಕಾರ ಒಂದು ಆಜ್ಞೆ ಹೊರಡಿಸಿದೆ.

ಶ್ರೀ ಜಿ. ಬಸಪ್ಪ.—ಈಗ ಅಲ್ಲಿ ಏತ ನೀರಾವರಿ ಯೋಜನೆ ಮಾಡಿರತಕ್ಕದ್ದು ನಿಜವಲ್ಲವೇ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಇಲ್ಲಿ ಸಣ್ಣ ಕೆರೆಗಳ ನಿರ್ಮಾಣಕ್ಕೆ ಅವಕಾಶಗಳಿರುವುದು ನಿಜವೇ ಎಂದು ಪ್ರಶ್ನೆ ಕೇಳಿದ್ದಾರೆ. ಆದರೆ ಸರ್ಕಾರ ಸಣ್ಣ ಕೆರೆಗಳ ನಿರ್ಮಾಣವನ್ನು ಈ ಭಾಗದಲ್ಲಿ ನಿಷೇಧ ಮಾಡಿದೆ.

ಶ್ರೀ ಜಿ. ಬಸಪ್ಪ.—ವೇದಾವತಿ ನದಿ ಪಾತ್ರದಲ್ಲಿ ಏತ ನೀರಾವರಿ ಯೋಜನೆಯನ್ನಾದರೂ ಕೈಗೊಳ್ಳಲಾಗುತ್ತದೆಯೇ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ವಾಣಿ ವಿಲಾಸ ಸಾಗರಕ್ಕೆ ಕಡಿಮೆ ನೀರು ಬರುವುದರಿಂದ ಮತ್ತು ಈ ನೀರು ಅಲ್ಲಿನ ಕ್ಯಾಚ್‌ಮೆಂಟ್ ವರಿಯಾಗಳಿಗೆ ಸಾಕಾಗುವುದಿಲ್ಲವಾದ ಕಾರಣದಿಂದ ಅಲ್ಲಿ ಏತ ನೀರಾವರಿ ಯೋಜನೆಗಳನ್ನು ಕೈಗೊಳ್ಳಲು ಸಾಧ್ಯವಾಗುವುದಿಲ್ಲ.

ವಿಷಯ : ಹರಿಹರ ಪಾಲಿಫೈಬರ್ಸ್ ಕಲುಷಿತ ನೀರಿನ ಶುದ್ಧೀಕರಣ ವ್ಯವಸ್ಥೆ.

ಪ್ರ. 276 (106) ಶ್ರೀ ಕೆ. ಮಲ್ಲಪ್ಪ (ಹರಿಹರ) :— ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ಹರಿಹರ ಪಾಲಿಫೈಬರ್ಸ್ ಕಂಪನಿ ಪ್ರಾರಂಭವಾಗಿ ಎಷ್ಟು ದಿವಸಗಳಾದವು ;

(ಆ) ಮೇಲ್ಕಂಡ ಕಂಪನಿಗೆ ಲೈಸೆನ್ಸ್ ನೀಡುವಾಗ ಸರ್ಕಾರದವರು ವಿಧಿಸಿದ ಷರತ್ತುಗಳೇನು ;

(ಇ) ಅವುಗಳನ್ನು ಕಂಪನಿಯವರು ಪಾಲಿಸುವರೇ ; ಇಲ್ಲವಾದಲ್ಲಿ ಕಂಪನಿಯವರ ಮೇಲೆ ಯಾವ ಕ್ರಮಗಳನ್ನು ಕೈಗೊಳ್ಳಲಾಗಿದೆ ;

(ಈ) ಮೇಲ್ಕಂಡ ಕಂಪನಿಯಿಂದ ಬಿಡುವ ಮಲಿನವಾದ ನೀರನ್ನು ತುಂಗಭದ್ರಾ ನದಿಗೆ ಹರಿಯಲು ಬಿಡುತ್ತಿರುವುದು ಸರ್ಕಾರದವರೂ ಗಮನಕ್ಕೆ ಬಂದಿದೆಯೇ ;

(ಉ) ಈ ಕಂಪನಿಯ ಮಲಿನವಾದ ನೀರು ತುಂಗಭದ್ರಾ ನದಿಯಲ್ಲಿ ಬೆರೆತು ಅಲ್ಲಿನ ಸುತ್ತಮುತ್ತಲಿನ ಜನಗಳಿಗೆ ಮತ್ತು ದನಕರುಗಳಿಗೆ ಕುಡಿಯಲು ಯೋಗ್ಯವಲ್ಲದಿರುವುದು ಹಾಗೂ ಇದರಿಂದ ಅನೇಕ ಜಾನುವಾರುಗಳು ಕರುಳುಬೇನೆಯಿಂದ ಪ್ರಾಣಹಾನಿಯಾಗಿರುವುದು ಹಾಗೂ ಇದರಿಂದ ರೈತರಿಗೆ ಆಗುತ್ತಿರುವ ಹಾನಿ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

(ಅ) ಹರಿಹರ ಪಾಲಿಫೈಬರ್ಸ್ ಕಂಪನಿಯು 31-3-1972 ರಂದು ಸ್ಥಾಪಿತವಾಗಿದ್ದು ಇಂದಿಗೆ 11 ವರ್ಷಗಳಾಗಿವೆ.

(ಆ) ಕೇಂದ್ರ ಸರ್ಕಾರವು ಕಂಪನಿಗೆ ಲೈಸೆನ್ಸ್‌ನ್ನು ಮಂಜೂರು ಮಾಡುವಾಗ ವಿಧಿಸಿದ ಷರತ್ತುಗಳು ಇದರೊಡನೆ ಲಗತ್ತಿಸಿರುವ ನಕಲಿನಲ್ಲಿದೆ.

(ಇ) ಕಲುಷಿತ ನೀರನ್ನು ಶುದ್ಧಗೊಳಿಸುವ ಷರತ್ತನ್ನು ಬಿಟ್ಟು ಉಳಿದವುಗಳನ್ನು ಪಾಲಿಸಿರುವರು. 1974 ರಲ್ಲಿ ಕರ್ನಾಟಕ ರಾಜ್ಯ ನಿಯಂತ್ರಣ ಮಂಡಲಿ ಪ್ರಾರಂಭವಾದಾಗಿನಿಂದಲೂ ಪೂರ್ಣ ಸಂಸ್ಕರಣ ಘಟಕಗಳನ್ನು ಹಾಕಲು ಕಾರ್ಖಾನೆಗೆ ಒತ್ತಾಯ ಮಾಡುತ್ತಲಿದೆ. ಸರ್ಕಾರದ ವಿವಿಧ ಇಲಾಖೆಗಳೊಂದಿಗೆ ಮತ್ತು ವ್ಯವಸಾಯ ವಿಶ್ವವಿದ್ಯಾನಿಲಯಗಳೊಂದಿಗೂ ವ್ಯವಹಾರ ಮಾಡಿ ಕಡೆಗೆ 16-12-1981 ರಂದು ಕಲುಷಿತ ನೀರನ್ನು ವ್ಯವಸಾಯಕ್ಕೆ ಉಪಯೋಗಿಸುವ ಯೋಜನೆ ಕಾರ್ಯ ಸಾಧ್ಯವಿಲ್ಲವೆಂದು ತೀರ್ಮಾನಿಸಿದ ಮೇಲೆ ಕಾರ್ಖಾನೆಯವರು ಕಲುಷಿತ ನೀರನ್ನು ನದಿಗೆ ಬಿಡಲು ಯೋಗ್ಯವಾದ ಗುಣಮಟ್ಟವನ್ನು ಹೊಂದಲು ಬೇಕಾದ ಸಂಸ್ಕರಣ ಘಟಕಗಳನ್ನು ತೀವ್ರದಲ್ಲೇ ಹಾಕಲು ಕಾರ್ಖಾನೆಗೆ ನಿರ್ದೇಶನ ನೀಡಿತು. ಕಾರ್ಖಾನೆಯು